

सूचनापत्रक (ऑडिओ)

- सत्र 7 आणि 8 मध्ये फास्टर फेणेची एक गोष्ट दोन भागांमध्ये मुलांना मोबाईल किंवा पेन ड्राईव्हच्या साहाय्याने ऐकवायची आहे.
- गोष्ट ऐकविण्यासाठी चार्ज केलेला मोबाईल आणि स्पीकर लागेल. स्पीकर चार्ज करून ऑफिसमधून दिला जाईल.
- साधारण 15 मिनिटे पहिला भाग आहे.
- गोष्ट ऐकवण्यापूर्वी मुलांना थोडी फास्टर फेणे आणि त्याच्यासंबंधी कथा याची पार्श्वभूमी सांगावी. भा.रा. भागवत या लेखकाने काल्पनिक लिहिलेल्या या गोष्टी आहेत. फास्टर फेणे खरा नाही पण कल्पनेने रंगविलेले हे पात्र आहे. पण त्यांनी ते इतके अफलातून रंगविले आहे की तो आपल्याला खराच वाटतो. फास्टर फेणे हा साधारण तुमच्या वयाचा मुलगा आहे. पण अनेकदा तो डिटेक्टिव्ह बनून अनेक चोरांना पकडून पोलिसांकडे देतो. कधी कुणाला मदत करतो. संकटातून बाहेर काढतो.
- आजच्या गोष्टीतून आपण ऐकणार आहोत फास्टर फेणे कसा एका आजोबांना वाचवतो आणि एका गुंडाला कसा पकडून देतो. हे आपण दोन भागांमध्ये ऐकूया.

- गोष्ट ऐकताना पाच मिनिटांनंतर जरा गोष्ट थांबवून मुलांना ऐकलेल्या गोष्टीतून काय कळले, अवघड शब्द कोणते वाटले हे विचारावे. मुलांनी न सांगितल्यास ताईने पाच मिनिटांच्या गोष्टीतील काही शब्दांचा अर्थ विचारावा. आत्तापर्यंतच्या गोष्टीतली पात्रं कोणती होती हे विचारावे. (यामध्ये फार वेळ घालवू नये. जास्तीतजास्त दोन मिनिटांमध्ये पुढील गोष्ट ऐकवावी.)
- गोष्ट ऐकण्यापूर्वी मुलांना द्यायच्या सूचना.
 1. ऑडिओ सुरू झाल्यानंतर मुलांनी गोंधळ केला तर कोणालाच गोष्ट ऐकता येणार नाही हे आवर्जून सांगावे.
 2. मुलांना एखादा अवघड वाटणारा शब्द वाचन दैनंदिनीमध्ये लिहून ठेवण्यास सांगणे.
- ऑडिओ ऐकल्यानंतर याच गोष्टीचा पुढील भाग आपण नंतर ऐकणार आहोत याची पुन्हा एकदा आठवण करून द्यावी. गोष्टीतून काय समजले याचा अंदाज घ्यावा.